

ఆంధ్రజ్యోతి

ANDHRAJYOTHY

5

మహబూబ్ నగర్ జిల్లా వార్తలు

బుధవారం 16 సెప్టెంబరు 2020

ఉష్ణోగ్రత | గరిష్ఠం 26.0 | కనిష్ఠం 22.0

కలెక్టరేట్లలో కరోనా హెల్త్ టైన్ నంబర్లు

పాఠశాల : 08542-243300, 243399.

జిల్లా ఆసుపత్రి : 08542 241111.

నాగర్ కర్నూల్ : 08540-230201.

జోగుళాంబ గద్వాల : 08546-274007

వనపర్తి : 08545-233525, 7288064701.

నారాయణపేట : 08506-281368, 281369

శ్రీవైలానికి భారీగా ఇన్ ఫ్లో
(నాగర్ కర్నూల్-ఆంధ్రజ్యోతి) : శ్రీవైలం ప్రాజెక్టుకు వరద మంగళవారం కూడా కొనసాగింది. జూరాల నుంచి 50,274 క్యూసెక్కులు, వవర్ హౌజ్ నుంచి 94,965, సుంకేపల నుంచి 43,110, హంధ్రీ నుంచి 1,125 క్యూసెక్కుల నీరు జలాశయంలోకి వచ్చి చేరుతోంది. వరద ఉధృతి ఆదారంగా ఆరు గేట్లు ఎత్తి దిగువకు 1,68,800 క్యూసెక్కులను నాగార్జునసాగర్ కు వదులుతున్నారు.



జూరాలకు కొనసాగుతున్న వరద
దరూరు : జూరాల ప్రాజెక్టుకు వరద కొనసాగుతోంది. మంగళవారం 84 వేల క్యూసెక్కుల ఇన్ ఫ్లో నమోదైంది. ఏడు గేట్లను ఎత్తి 50,274 క్యూసెక్కుల నీటిని దిగువకు విడుదల చేశారు. మరో 94,695 క్యూసెక్కులను విద్యుత్ ఉత్పత్తి కోసం వినియోగిస్తున్నారు. ఎత్తిపోతల పథకాలకు కలుపుకొని మొత్తం 87,069 క్యూసెక్కుల నీరు బెట్ ఘోగా నమోదైంది.

కోయిల్ సాగర్ గేట్లు ఎత్తివేత
దేవరకర్ణ : మహబూబ్ నగర్ జిల్లా దేవరకర్ణ మండలంలోని కోయిల్ సాగర్ ప్రాజెక్టుకు భారీగా వరద నీరు చేరుతోంది. మంగళవారం సాయంత్రానికి ప్రాజెక్టులో 92.5 అడుగులకు నీరు చేరింది. దీంతో అధికారులు నాలుగు గేట్లను ఎత్తి, దిగువకు రెండు వేల క్యూసెక్కుల నీటిని వదులుతున్నట్లు నీటి పారుదల శాఖ డీఈ రవీందర్ రెడ్డి తెలిపారు.



సుంకేపలకు భారీగా వరద
రాజోలి : జోగుళాంబ గద్వాల జిల్లా రాజోలి మండలంలోని సుంకేపల బ్యారేజీకి డీబీ డ్యాం నుంచి భారీగా వరద నీరు వస్తోంది. జలాశయం గరిష్ఠ నీటి మట్టం 292.00 మీటర్లకు గాను మంగళవారం 291.08 మీటర్లకు చేరుకుంది. దీంతో సాయంత్రం పది గేట్లను ఎత్తారు. మొత్తం దిగువకు 40 వేల క్యూసెక్కుల నీటిని వదులుతున్నట్లు డ్యాం అధికారులు తెలిపారు.

సంగంబండ్ గేట్లు ఎత్తివేత
మక్తల్ రూరల్ : భారీ వర్షాలకు నారాయణపేట జిల్లా మక్తల్ మండలంలోని బిట్లెం నర్సరెడ్డి బ్యాలెస్టింగ్ రిజర్వాయర్ (సంగంబండ్)కు భారీగా వరద నీరు చేరుతోంది. 12 వేల క్యూసెక్కుల ఇన్ ఫ్లో నమోదు అవుతుండగా, మంగళవారం బదు గేట్లను ఎత్తారు. దిగువకు పది వేల క్యూసెక్కుల నీటిని వదులుతున్నట్లు ఈతా చక్రదర్ తెలిపారు.



తెరుచుకున్న సరళాసాగర్ సైఫన్ గేట్లు
మదనాపురం : వనపర్తి జిల్లా మదనాపురం మండలంలోని సరళాసాగర్ ప్రాజెక్టు ఆటోమేటిక్ సైఫన్ గేట్లు మూడు మంగళవారం తెరుచుకున్నాయి. మూడు రోజులుగా కురుస్తున్న వరాలకు ఎగువ నుంచి వరద ఎక్కువగా రావడంతో ప్రాజెక్టు పూర్తి స్థాయి నీటి మట్టానికి చేరుకుంది. ఈ నీజన్లో మూడో సారి సైఫన్ గేట్లు తెరుచుకోవడం విశేషం.

తగ్గుతున్నాయా? తగ్గిస్తున్నారా?

- » వనపర్తి జిల్లాలో ఆరు రోజులుగా తగ్గుతున్న కరోనా పాజిటివ్ కేసులు
- » వైద్య ఆరోగ్య శాఖ వెల్లడిస్తున్న వివరాలపై మొదటి నుంచి సందేహాలు
- » రహస్య సమాచారంగా భావించి వివరాలు వెల్లడించని అధికారులు
- » లికవరీ, డెత్, కాంటాక్టులనూ వెల్లడించని వైసం
- » అన్ని జిల్లాల్లో సమగ్ర బులిటెన్ విడుదల.. వనపర్తిలో గోప్యత

వనపర్తి, సెప్టెంబరు 15 (ఆంధ్రజ్యోతి) : కరోనా విజ్ఞం భణ దేశవ్యాప్తంగా కొనసాగుతోంది. రోజురోజుకూ పాజిటివ్ కేసుల సంఖ్య పెరుగుతూనే ఉంది. కానీ వనపర్తి జిల్లాలో మాత్రం ఆరు రోజులుగా కేసుల సంఖ్య తగ్గుతూ వస్తోంది. కేసులు తగ్గడం శుభవర్తమామే అయినప్పటికీ... టెస్టుల సంఖ్య తగ్గించడం... లేదా పాజిటివ్ ల వివరాలను సరిగా వెల్లడించకపోవడం వల్లనే సంఖ్య తగ్గుతున్నట్లుగా విమర్శలు వస్తున్నాయి. అయితే ప్రస్తుతం కరోనాకు ఎలాంటి మందులూ రాలేదు. కాంటాక్టుల గుర్తింపును ఎన్నడో మానేశారు. రోడ్లపై ఎలాంటి ఆంక్షలూ లేవు... ఖాళీ దూరం మాట అటుంచి, మాస్కు కప్పితమనే నిబంధనను ఎవరూ పాటించడం లేదు. ఈ పరిస్థితుల్లో కేసుల సంఖ్య తగ్గడంపై పలు అనుమానాలు వ్యక్తమవుతున్నాయి. మొదటి నుంచి జిల్లా అధికారులు కరోనా సమాచారం వెల్లడించడంలో అత్యంత గోప్యత పాటిస్తున్నారు. అన్ని జిల్లా యదావిధిగా బులిటెన్ లు విడుదల చేస్తుంటే, వనపర్తిలో మాత్రం రహస్య సమాచారం అన్నట్లుగా వ్యవహరిస్తుండటంపై విమర్శలు వస్తున్నాయి. వివరాలు సరిగా వెల్లడించాలని వివిధ సంఘాల నాయకులు, పార్టీల ప్రతినిధులు, మీడియా పలుమార్లు కోరినా, నిమ్మకు నీరెత్తనట్లు అధికారులు వ్యవహరిస్తున్నారు. రోజూ నమోదవుతున్న కరోనా కేసుల వివరాలను మాత్రమే మొక్కుబడిగా పోస్టు చేస్తున్నారు.

వనపర్తి జిల్లాలో మే వివరి వారం నుంచి కరోనా ప్రభావం మొదలైంది. అప్పటి నుంచి సోమవారం నాటికి 9517 పాజిటివ్ కేసులు నమోదయ్యాయి. ఇందులో 96 మరణాలు, 2,299 రికవరీలు నమోదు కాగా, 1,182 మంది యాక్టివ్ రోగులు ఉన్నారు. రోజు వారీగా అధికారులు ఆ రోజు నమోదైన కేసులలో పాటు మరణాలు, రికవరీలు వెల్లడించాలి. దీంతో పాటు ఓవరాల్ రిపోర్టును కూడా వెల్లడించడం లేదు. చిన్నంబావి మండలం పెద్దదగడలో 120 కేసులు నమోదైనా, ఇప్పటివరకు ఆ సంఖ్యను తక్కువగానే చూపిస్తున్నారు. సమాచారం అడిగినా వెల్లడించకపోవడం... అంత

బొమ్మరాజుపల్లిలో కరోనా పరీక్షలు చేస్తున్న వైద్యులు

జిల్లా	కొత్త కేసులు	పాజిటివ్ కేసులు	మృతులు	రికవరీ/డిశ్చార్జి	యాక్టివ్ కేసులు
మహబూబ్ నగర్	108	6,081	81	3,627	2,373
జోగుళాంబ గద్వాల	64	5,423	54	4,130	1,299
నాగర్ కర్నూల్	103	5,382	35	2,778	2,569
వనపర్తి	71	3,588	36	2,299	1,253
నారాయణపేట	03	1,093	25	442	566
మొత్తం	349	21,507	231	13,276	8,000

జిల్లా	కొత్త కేసులు	పాజిటివ్ కేసులు	మృతులు	రికవరీ/డిశ్చార్జి	యాక్టివ్ కేసులు
మహబూబ్ నగర్	108	6,081	81	3,627	2,373
జోగుళాంబ గద్వాల	64	5,423	54	4,130	1,299
నాగర్ కర్నూల్	103	5,382	35	2,778	2,569
వనపర్తి	71	3,588	36	2,299	1,253
నారాయణపేట	03	1,093	25	442	566
మొత్తం	349	21,507	231	13,276	8,000

కోడేరు-చన్నుల మధ్య వాగులో కొట్టుకుపోతున్న ట్రాక్టర్



» మూడు రోజులుగా ముంచెత్తుతున్న వానలు » ఉధృతంగా పారుతున్న వాగులు, వంకలు » ఉమ్మడి పాలమూరు జిల్లాలోని కొన్ని గ్రామాలకు నిలిచిన రాకపోకలు » దెబ్బతింటున్న పత్తి పంటలు » నిండు కుండలను తలపిస్తున్న జలాశయాలు » ఉమామహేశ్వరంలో ఆకట్టుకుంటున్న జలపాతాలు

పొద్దన్నవానల ముసురు ముసుగిస్తుంటే, రాత్రి అయితే మాత్రం భారీ వర్షాలు దంచి కొడుతున్నాయి.. గడిచిన మూడు రోజులుగా ఉమ్మడి పాలమూరు జిల్లా అంతటా ఇదే పరిస్థితి నెలకొన్నది.. బంగాళాఖాతంలో ఏర్పడిన అల్పపీడన ప్రభావంతో శనివారం నుంచి వానలు పడుతూనే ఉండగా, మంగళవారం కూడా వానలు ముంచెత్తాయి.. చెరువులు అలుగు పారుతుంటే, జలాశయాలకు భారీగా వరద నీరు వచ్చి చేరుతోంది.. పలు చోట్ల కుంటుబు తెగిపోతుండటంతో పంటలు నీట మునిగిపోతున్నాయి.. లోతట్ల ప్రాంతాలు జలమయం అవుతున్నాయి.. వాగులు ఉగ్రరూపం దాల్చుతుండటంతో పలు గ్రామాలకు రాకపోకలు నిలిచిపోయాయి..

(నాగర్ కర్నూల్-ఆంధ్రజ్యోతి)/నారాయణపేట/కోడేరు/వనపర్తి (కలెక్టరేట్)/కోడేరు/కొల్లూపూర్ రూరల్/పెంట్లవెల్లి/అచ్చంపేట, సెప్టెంబరు 15 : అల్పపీడన ప్రభావంతో భారీ వర్షాలు కురుస్తున్నాయి. ఉమ్మడి మహబూబ్ నగర్ జిల్లా వ్యాప్తంగా సోమ, మంగళవారాల్లో మోస్తరు నుంచి భారీ వర్షాలు పడుతున్నాయి. వనపర్తి జిల్లా వ్యాప్తంగా వానలు కురుస్తున్నాయి. సోమవారం రాత్రి నుంచి మంగళవారం తెల్లవారుజాము వరకు ఆయా మండలాల్లో భారీ వర్షపాతం నమోదయింది. వీసనంగడ్డ మండలంలో అత్యధికంగా 68.8 మిల్లీమీటర్లు, చిన్నంబావిలో 59.2, రేపల్లిలో 51.3, పాన్ గల్లో 49.8, మనవరంలో 42.3, పెద్దమందడిలో 40.8, వనపర్తిలో 37.5, మదనాపురంలో 34.0, గోపాల్ పేటలో 25.2, కొత్తకోటలో 25.0, అత్తకూరులో 23.0, అమరచింతలో 13.5 మిల్లీమీటర్ల వర్షపాతం నమోదైంది. నారాయణపేట జిల్లా వ్యాప్తంగా సోమవారం ఉదయం నుంచి రాత్రి వరకు ఓ మోస్తరు వర్షం కురిసింది. అత్యధికంగా దన్నాడ మండలంలో 69.8 మిల్లీమీటర్లు, అత్తలూగా కృష్ణాలో 13.5, నారాయణపేటలో 64.0, దామరగిద్దలో 54.8, మరకల్లో 62.5, మక్తల్లో 28.0, నర్మలో 29.0, మదూర్లో 50.0, కోస్లిలో 63.0, మాగనూర్లో 34.0 మిల్లీమీటర్ల వర్షపాతం నమోదైంది. నాగర్ కర్నూల్ జిల్లాలో వాగులు, వంకలు పొంగాయి. వరి, పత్తి పంటలకు నష్టం వాటిల్లింది. కోడేరు, చన్నుల మధ్య వాగు పొంగడంతో ట్రాక్టర్ వరదలో కొట్టుకుపోయింది. కొల్లూపూర్ లోని 12వ వార్డులో వరద నీరు ఇళ్లకి చేరింది. పెద్దకొత్తపల్లి మండలం దేవినేనిపల్లిడం నమీపంలో కుంటు తెగిపోవడంతో పరిపంటకు నష్టం వాటిల్లింది. ఉమామహేశ్వరం క్షేత్రంలో జలపాతం కొత్త కళను సంతరించుకుంది. చంద్రవాగు వద్ద వరద ప్రవాహం మంగళవారం కూడా కొనసాగింది. ఎత్తం సమీపంలో కేఎలెల సబ్ కాల్యలు తెగిపోయి పొలాలు నీట మునిగాయి. ఎ

న్నేబెట్ల గ్రామంలో ఒక ఇళ్ల కూలిపోయింది. పెంట్లవెల్లి-మంచాలకట్ల గ్రామాల మధ్య వాగు పొంగడంతో రాకపోకలు నిలిచిపోయాయి. నార్లపూర్, ముక్కిడిగూడం గ్రామాల మధ్య పెద్దవాగు ఉధృతంగా పారడంతో రాకపోకలు నిలిచిపోయాయి. వరిదేల చెరువు తూములు మూసి ఉండటంతో కాలనీలోకి నీరు చేరాదు.



ముక్కిడిగూడం వద్ద ఉధృతంగా పారుతున్న పెద్దవాగు



కొల్లూపూర్ శివారులో మామిడి తోట

నాగర్ కర్నూల్, సెప్టెంబరు 15 (ఆంధ్రజ్యోతి) : కొల్లూపూర్ మామిడి రైతులకు కష్టానికి తగ్గ ఫలితం దక్కబోతుంది. ఆంధ్రప్రదేశ్ లోని మార్కెట్లో బ్రహ్మాండమైన డిమాండ్ ఉన్నా, దేశంలో చేతిలో మోసపోతున్న రైతులకు ప్రయోజనం చేకూర్చే విధంగా వ్యవసాయ ఎగుమతి విధానాన్ని అమలు చేయాలని కేంద్ర ప్రభుత్వం కీలకమైన నిర్ణయం తీసుకుంది. నోడల్ ఏజెన్సీ ప్రక్రియను త్రియాశీలకంగా అమలు చేయాలని నిర్ణయించడంతో మామిడి రైతుల్లో ఆశలు చిగురిస్తున్నాయి. సురబి రాజుల కాలం నుంచి కొల్లూపూర్ లో బేసిపాన్, రాజీవనంద్, దిలీప్ నంద్, కాళిమిశ్రీ, తోకాపరీ రకాలకు అంతర్జాతీయ మార్కెట్లో ప్రత్యేక గ్రేడింగ్ ఉంది. అయితే, ఈ ప్రాంత రైతుల అమాయకత్వాన్ని ఆసరాగా

చేసుకొని దేశాదులు క్రమంగా రైతుల శ్రమను దోచుకుంటూ వచ్చే ప్రక్రియను అమలు చేశారు. దీని కారణంగా అంతర్జాతీయ మార్కెట్లో వెయ్యి నుంచి రూ.1,500 (ఇండియన్ కరెన్సీలో) దర పలికే కిలో మామిడిని కేవలం 90-40 రూపాయలకు కొనుగోలు చేస్తూ వంపనకు గురి చేస్తూ వస్తున్నారు. ఈ నేపథ్యంలో కరోనా సమయంలో హైదరాబాద్ మార్కెట్లో రైతులకు జరుగుతున్న ఆర్థిక నష్టంపై పెద్ద ఎత్తున ఆందోళనలు కూడా జరిగాయి. చాలా కాలంగా ఈ ప్రాంత రైతాంగం డిమాండ్ కు అనుగుణంగా దేశ విదేశాల్లో బాగా డిమాండ్ ఉన్న మామిడి పండ్ల రకాలను ఎగుమతి చేయడానికి నోడల్ ఏజెన్సీగా ఎంపిక చేయడంపై రైతుల్లో ఆశలు చిగురిస్తున్నాయి.

మామిడికి మహర్షి

- » వ్యవసాయ ఎగుమతి విధానాన్ని అమలు చేయన్న కేంద్రం
- » కొల్లూపూర్ మామిడి రైతుల కష్టానికి దక్కనున్న ఫలితం

దళారీ వ్యవస్థ పోవాలి

కొల్లూపూర్ మామిడికి ప్రత్యేక ఇమేజ్ ఉంది. కానీ, మార్కెట్లో సరైన లాభాలు రావడం లేదు. దళారీ వ్యవస్థ వల్ల రైతులు మోసపోతున్నారు. ప్రభుత్వం మామిడి ఉత్పత్తి రైతుల సంఘం ఏర్పాటు చేసి రైతులకు న్యాయం చేయాలన్న ఆలోచన మంచిది.

- పరశురాముడు, రైతు కుడికిళ్ళ

349 కొత్త కేసులు

- » రెండు రోజులుగా తగ్గుతున్న కరోనా కేసులు
- » జోగుళాంబ గద్వాల జిల్లాలో కొనసాగుతున్న మరణాలు

మహబూబ్ నగర్ (వైద్యవిభాగం)/ గద్వాల క్షే/ నారాయణపేట క్షే/ వనపర్తి/ కందనూలు, సెప్టెంబరు 15 : ఉమ్మడి మహబూబ్ నగర్ జిల్లాలో కరోనా కేసుల సంఖ్య తగ్గుతోంది. తాజాగా మంగళవారం 349 కేసులు మాత్రమే నమోదయ్యాయి. జోగుళాంబ గద్వాల జిల్లాలో ఒకరు మృతి చెందారు.

మహబూబ్ నగర్ జిల్లాలో 108 కరోనా కేసులు నమోదయ్యాయి. అందులో జిల్లా కేంద్రంలో 45 మందికి వైరస్ సోకగా, వివిధ మండలాల్లో 63 మందికి పాజిటివ్ నిర్ధారణ అయ్యింది. జోగుళాంబ గద్వాల జిల్లాలో 64 మందికి కరోనా పాజిటివ్ నిర్ధారణ అయ్యింది. అందులో జిల్లా కేసుల నమోదయ్యాయి. వివిధ మండలాల్లో 50 మందికి వైరస్ బారిన పడ్డారు. గద్వాల పట్టణంలోని కొవిడ్ వార్డులో చికిత్స పొందుతూ ఒకరు మృతి చెందారు. నారాయణపేట జిల్లాలో ముగ్గురు కరోనా బారిన పడ్డారు. జిల్లా కేంద్రంలో ఒకరికి, కోస్లిలో ఇద్దరికి వైరస్ నిర్ధారణ అయ్యింది. వనపర్తి జిల్లాలో 71 కేసులు నమోదయ్యాయి. అందులో వనపర్తి మండలంలో 36 మందికి కరోనా సోకగా, ఇతర మండలాల్లో 35 మంది బాధితులున్నారు. నాగర్ కర్నూల్ జిల్లాలో 103 కేసులు నమోదయ్యాయి. అందులో ఎక్కువగా నాగర్ కర్నూల్ మండలంలో 95, అచ్చంపేటలో 14 మందికి పాజిటివ్ నిర్ధారణ అయ్యింది. మరో 54 కేసులు ఇతర మండలాల్లో నమోదయ్యాయి.

ఆంధ్రజ్యోతి దినపత్రికలో...

ప్రకటనల (అడ్వర్టైజ్ మెంట్) కొరకు ఈ క్రింది నెంబర్లకు సంప్రదించగలరు.

మహబూబ్ నగర్ : 9985411175, 9985403259

నాగర్ కర్నూల్ : 9985410905

కల్వకుర్తి : 9985403252

వనపర్తి : 9985403242

గద్వాల : 9985403238

నారాయణపేట : 9985411463

మరిన్ని వివరాలకు సంప్రదించండి 9985411365

